

പോലീസ് സേനാംഗങ്ങളുടെ ക്രിമിനൽ കേസുകൾ

205 (212) ശ്രീ. വി. ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം ഇതുവരെ പോലീസുകാർ പ്രതികൂലമായ എത്ര സ്ത്രീ പീഡനക്കേസുകളും ബലാത്സംഗക്കേസുകളും രജിസ്റ്റർ ചെയ്തിട്ടുണ്ടെന്ന് വ്യക്തമാക്കാമോ ;

(ബി) ഇതിൽ പ്രതികൂലമായ എത്ര പോലീസുകാർക്കെതിരെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ ;

(സി) ഈ കാലയളവിൽ പോലീസ് സേനയിൽ സ്വഭാവദുഷ്യത്തിനോ മറ്റ് കുറ്റകൃത്യങ്ങളുടെ പേരിലോ അച്ചടക്ക നടപടിക്ക് വിധേയരായ പോലീസുകാരുടെ എണ്ണം ലഭ്യമാക്കാമോ ;

(ഡി) ഇവരിൽ പിരിച്ചുവിടപ്പെട്ടവരെത്ര : സസ്പെൻഷന് വിധേയമായവരെത്ര , സ്ഥലം മാറ്റപ്പെട്ടവരെത്ര : വ്യക്തമാക്കാമോ ?

ഉത്തരം

(എ) പോലീസുകാർ പ്രതികൂലമായ 115 സ്ത്രീപീഡന കേസുകളും ബലാത്സംഗക്കേസുകൾ ഉൾപ്പെടെ 13 ബലാത്സംഗക്കേസുകളും രജിസ്റ്റർ ചെയ്തിട്ടുണ്ട്.

(ബി) 86 പോലീസുകാർക്കെതിരെ നടപടികൾ സ്വീകരിച്ചിട്ടുണ്ട്.

(സി) 3044.

(ഡി) ഇവരിൽ 60 പേരെ പിരിച്ചുവിട്ടിട്ടുണ്ട്. 1205 പേർ സസ്പെൻഷനിലാണ്. 316 പേരെ സ്ഥലം മാറ്റിയിട്ടുണ്ട്.

ക്രിമിനൽ കേസിൽപ്പെട്ട പോലീസ് സേനാംഗങ്ങൾ

206 (213) ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ക്രിമിനൽ കേസുകളിലും അനധികൃതമായ മറ്റ് നിയമവിരുദ്ധ പ്രവർത്തനങ്ങളിലും ഏർപ്പെട്ടിട്ടുള്ള പോലീസ് ഓഫീസർമാർ പോലീസ് സേനയിലുണ്ടെന്നുള്ള വിവരം ശ്രദ്ധയിൽപ്പെട്ടിട്ടുണ്ടോ ; എങ്കിൽ വിശദാംശം നൽകുമോ ;

(ബി) ഈ സർക്കാർ അധികാരത്തിൽ വന്നശേഷം പോലീസിലെ ക്രിമിനൽവൽക്കരണം ഒഴിവാക്കുന്നതിനായി സ്വീകരിച്ച നടപടികളുടെ വിശദീകരണം നൽകുമോ ; ഇക്കാര്യത്തിൽ ബന്ധപ്പെട്ടവർക്കെതിരെ സ്വീകരിച്ച നടപടികളുടെ വിശദവിവരം നൽകുമോ ;

(സി) പോലീസിലെ ക്രിമിനൽവൽക്കരണം ഒഴിവാക്കുന്നതിനായി സേനയിലെ ഓഫീസർമാർക്ക് മതിയായ പരിശീലനവും വിവിധ വിദ്യാഭ്യാസ പരിപാടികളും നടപ്പിലാക്കുമോ ; ഇക്കാര്യത്തിലുള്ള നയവും പരിപാടികളും വ്യക്തമാക്കുമോ ?